

Saňa juda kãn garaşdym

Category: Goşgular, Kitapcy

написано kitapcy | 22 января, 2025

Saňa juda kãn garaşdym SAÑA JUDA KÄN GARAŞDYM



Göz-röwşenim, nury didäm,
Saňa juda kãn garaşdym.
Aýlardan, ýyllardan idäp,
Saňa juda kãn garaşdym.
Gül ysyna "Demiň" diýip,
Ýel ýelpese "Eliň" diýip,
"Ýürek dilim-dilim" diýip,

Saňa juda kãn garaşdym.

Çeşmäň akymy bilen gel,
Ýazyň ýakymy bilen gel,
Aňyň, aklyň bilen gel,
Saňa juda kãn garaşdym.

Günüň şöhlesi bilen gel,
Aýyň şuglasy bilen gel,
Ýazyň çabgasy bilen gel,
Saňa juda kãn garaşdym.

Meni gam ýagşyna ezme,
Adyňy almasyn özge,
Gel, gysyň aňzagna döz-de,
Saňa juda kãn garaşdym.

Isleseň, gel gögi syryp,
Isleseň, çyk ýeri ýaryp,
Ýöne zeýrendirme zaryn,
Saňa juda kãn garaşdym.

Erkime el bermez yşkym,
Gözümiň öňünde keşbiň.
Bilmen, ýolda nämä duşduň?!
Saňa juda kãn garaşdym.

Körler kimin sermendigim,
Maňzym bolup örňedigim,
Bir gezegem görmedigim,
Saňa juda kãn garaşdym.

Mämmetgurban MÄMMETGURBANOW. Goşgular